


Sundararaja Kavacha Stotram

——
ಸುಂದರರಾಜಕವಚಸ್ತೋತ್ರಂ

——
Document Information



Text title : Sundararaja Kavacha Stotram

File name : sundararAjakavachastotram.itx

Category : deities_misc, kavacha, stotra

Location : doc_deities_misc

Proofread by : Saritha Sangameswaran

Latest update : May 27, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 27, 2026

sanskritdocuments.org



ಸುಂದರರಾಜಕವಚಸ್ತೋತ್ರಂ



.. ಶ್ರೀರಸ್ತು .. ಶ್ರೀಬ್ರಹ್ಮಪೋಕ್ಷಂ .
.. ಶ್ರೀಮತ್ಸುಂದರರಾಜಕವಚಸ್ತೋತ್ರಮಹಾಮಂತ್ರಂ ..
.. ಅಥ ಶ್ರೀಸುಂದರರಾಜಕವಚಸ್ತೋತ್ರಪ್ರಾರಂಭಃ ..
ವಂದೇ ಸುಂದರರಾಜಾನಮಿಂದಿರಾಭೂಮಿನಾಯಕಂ .
ಬೃಂದಾರಕಗಣೈರ್ವಂದ್ಯಂಚಿಂತಿತಾಭೀಷ್ಟದಾಯಕಂ .. ೧..
ಸೋಮಚ್ಯಂದವಿಮಾನಸ್ಥಮ್ಮಧ್ಯೇ ತುರಗವಾಹನಂ .
ಮಂಡೂಕವರದಂದೇವಂ ಸುಂದರಂ ಪ್ರಣತೋಸ್ತ್ಮಹಂ .. ೨..
ಸುಂದರಾಯತಭುಜಂ ಭಜಾಮಹೇ ವೃಕ್ಷಷಂಡಮಯಮದ್ರಿಮಾಸ್ಥಿತಂ .
ಯತ್ರ ಸುಪ್ರಥಿತನೂ ಪುರಾಪಗಾತೀರ್ಥಮರ್ಥಿತ ಫಲಪ್ರದಂ ವಿದುಃ ..
.. ಅಥ ಶ್ರೀಸುಂದರರಾಜಕವಚಮಹಾಮಂತ್ರಂ ..
ಅಸ್ಯ ಶ್ರೀಸುಂದರರಾಜಕವಚಸ್ತೋತ್ರಮಹಾಮಂತ್ರಸ್ಯ, ವಿಖನಸಬ್ರಹ್ಮರ್ಷಿಃ,
ಅನುಷ್ಠುಪ್-ಚ್ಯಂದಃ ಶ್ರೀಸುಂದರರಾಜೋ ದೇವತಾ, ಓಂ ಬೀಜಂ, ಶ್ರೀಂ ಶಕ್ತಿಃ,
ಹ್ರೀಂ ಕೀಲಕಂ, ಮಮ ಸುಂದರರಾಜಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..
ಅಥ ಕರನ್ಯಾಸಃ .
ಓಂ ನಮೋ ಭಗವತೇ ಶ್ರೀಸುಂದರರಾಜಾಯ ಅಂಗುಷ್ಠಾಭ್ಯಾಂ ನಮಃ .
ಓಂ ನಮೋ ಭಗವತೇ ಶ್ರೀವೃಷಭಾದ್ರಿವಾಸಿನೇ ತರ್ಜನೀಭ್ಯಾಂ ನಮಃ .
ಓಂ ನಮೋ ಭಗವತೇ ದೇವಶಿಖಾಮಣಯೇ ಮಧ್ಯಮಾಭ್ಯಾಂ ನಮಃ .
ಓಂ ನಮೋ ಭಗವತೇ ಪರಮಸ್ವಾಮಿನೇ ಅನಾಮಿಕಾಭ್ಯಾಂ ನಮಃ .
ಓಂ ನಮೋ ಭಗವತೇ ಪ್ರಯೋಗಚಕ್ರಿಣೇ ಕನಿಷ್ಠಿಕಾಭ್ಯಂ ನಮಃ .
ಓಂ ನಮೋ ಭಗವತೇ ಸರ್ವಸಂಪತ್ತರಾಯ ಕರತಲಕರಪೃಷ್ಠಾಭ್ಯಾಂ ನಮಃ .
ಇತಿ ಕರನ್ಯಾಸಃ .
ಅಥ ಅಂಗನ್ಯಾಸಃ .
ಓಂ ನಮೋ ಭಗವತೇ ಶ್ರೀಸುಂದರರಾಜಾಯ ಹೃದಯಾಯ ನಮಃ .
ಓಂ ನಮೋ ಭಗವತೇ ಶ್ರೀವೃಷಭಾದ್ರಿವಾಸಿನೇ ಶಿರಸೇ ಸ್ವಾಹಾ .
ಓಂ ನಮೋ ಭಗವತೇ ದೇವಶಿಖಾಮಣಯೇ ಶಿಖಾಯೈ ವಷಟ್ .
ಓಂ ನಮೋ ಭಗವತೇ ಶ್ರೀಪರಮಸ್ವಾಮಿನೇ ಕವಚಾಯ ಹುಂ .

ಓಂ ನಮೋ ಭಗವತೇ ಪ್ರಯೋಗಚಕ್ರಿಣೇ ನೇತ್ರತ್ರಯಾಯ ವೌಷಟ್ .
 ಓಂ ನಮೋ ಭಗವತೇ ಸರ್ವಸಂಪತ್ತರಾಯ ಅಸ್ತ್ರಾಯ ಫಟ್ .
 ಭೂರ್ಭುವಸ್ಸುವರೋಮಿತಿದಿಗ್ಬಂಧಃ ..
 ಇತಿ ಅಂಗನ್ಯಾಸಃ .
 .. ಅಥ ಧ್ಯಾನಂ ..
 ಮಂಜೀರಾಭ್ಯಾಂ ಲಸತ್ಪಾದಂ ಕಾಂಚ್ಯಾ ರಾಜತ್ಕಟೀತಟಂ .
 ಶ್ರೀವತ್ಸಹಾರಕೇಯೂರೈಃ ಕೌಸ್ತುಭೇನ ವಿರಾಜಿತಂ .. ೧..
 ಯಜ್ಞಸೂತ್ರಂಚ ತುಳಸೀಮಾಲಾ ದೃತಭುಜಾಂತರಂ .
 ರತ್ನಕುಂಡಲಶೋಭಾಢ್ಯ ಕರ್ಣದ್ವಂದ್ವಮನೋಹರಂ .. ೨..
 ಸರ್ವಲಕ್ಷಣಲಕ್ಷಿಣ್ಯಂ ಸುಶೀರ್ಷಮಕುಟೋಜ್ಜಲಂ .
 ಸುಂದರಸ್ಯ ಚ ಸೌಂದರ್ಯಂ ವಂದೇ ಸುಂದರನಾಯಕಂ .. ೩..
 ಪೀತಾಂಬರಂ ವರದಶೀತಲದೃಷ್ಟಿಪಾತ-
 ಮಾಜಾನುಲಂಬಿಭುಜಮಾಯತ ಕರ್ಣಪಾಶಂ .
 ಶ್ರೀಮನ್ಮಹಾವನಗಿರೀಂದ್ರನಿವಾಸದೀಕ್ಷಂ
 ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾಸವಿರಸ್ತು .. ೪..
 ಸುಂದರಂ ಸುಂದರಭುಜಂ ಪರಮಸ್ವಾಮಿನಂ ಹರಿಂ .
 ಶ್ರೀಭೂಮಿನೀಳಾರಮಣಂ ವೃಷಾದ್ರೀಶನ್ನಮಾಮ್ಯಹಂ .. ೫..
 .. ಅಥ ರಕ್ಷಾವಿಧಿಃ ..
 ಪ್ರಾಚ್ಯಾಂ ಮೇ ಸುಂದರಃ ಪಾತು ಆಗ್ನೇಯ್ಯಾಂ ಗರುಡದ್ವಜಃ .
 ದಕ್ಷಿಣೇ ಪಾತು ದೇವೇಶೋ ನೈಋತ್ಯಾಂ ಪಾತು ವಿಶ್ವದೃಕ್ .. ೧..
 ವಾರುಣ್ಯಾಂ ವರದಃ ಪಾತು ವಾಯವ್ಯಾಂ ಪಾತು ವಾಮನಃ .
 ತ್ರಿವಿಕ್ರಮೋತ್ತರಂ ಪಾತು ಚೈಶಾನ್ಯಾಂ ಪಾತು ಕೇಶವಃ .. ೨..
 ಊರ್ಧ್ವಂ ಮೇ ಪಾತು ಗೋವಿಂದಃ ಹೃಷೀಕೇಶಸ್ತಥಾಹ್ಯಧಃ .
 ಪರಿತಃ ಪಾತು ಮೇ ಶಾರ್ಙ್ಗ ಚಾಂತರ್ನಾರಾಯಣೋ ಮಮ .. ೩..
 ಶೇಷಶಾಯೀ ಶಿರಃ ಪಾತು ಫಾಲಂ ಭಕ್ತಜನಪ್ರಿಯಃ .
 ನಾಸಾಂ ರಸಾಧಿಪಃ ಪಾತು ಶ್ರೋತ್ರೈ ರಾತ್ರಿಚರಾಂತಕಃ .. ೪..
 ದೃಶೌ ಮೇ ಪುಂಡರೀಕಾಕ್ಷಶ್ಚಿಬುಕಂ ಕರುಣಾನಿಧಿಃ .
 ದಶನಾನ್ವಾತು ದೈತ್ಯಾರಿಃ ಜಿಹ್ವಾಂ ವಾಚಂ ಶಿಖಾಸ್ತಥಾ .. ೫..
 ಪರಮೇಷ್ಟೀಚ ಪಾತ್ವೋಷ್ಠೌ ಕಪೋಲೌ ಕರಿರಕ್ಷಕಃ .
 ಕಂಠಂ ವೈಕುಂಠವಾಸೀ ಮೇ ವಕ್ಷೌ ವೃಷಗಿರೀಶ್ವರಃ .. ೬..
 ಭುಜೌ ಮೇ ಸುಂದರಭುಜಃ ಪಾಣೀ ಮೇ ಪಾರ್ಥಸಾರಥಿಃ .
 ನಖಾನ್ವಾತು ಮಹಾವೀರಃ ಅಮೇಯಾತ್ಮಾಽಙ್ಗುಲೀರ್ಮಮ .. ೭..

ಪಕ್ಷೀಂದ್ರವಾಹನಃ ಕಷ್ಟೌ ಕುಕ್ಷಿಂ ತೈಲೋಕ್ಯರಕ್ಷಕಃ .
 ಕ್ಷೀರಾಭಿಶಾಯೀ ಪಾರ್ಶ್ವಾ ಮೇ ಪೃಷ್ಟಂ ಮೇ ಕಮರೀವಪುಃ .. ೮..
 ನಾಭಿಂ ಮೇ ಪದ್ಮನಾಭಶ್ಚ ಕಟಿಂ ಕೈಟಭನಾಶನಃ .
 ವನಾದಿನಿಲಯೋ ಮಧ್ಯಮೂರೂ ದಾಮೋದರೋ ಮಮ .. ೯..
 ಜಾನುನೀ ಜನ್ಮಹಾ ಪಾತು ಜಂಘೇ ಶಂಖಾಸಿಪದ್ಮಧೃತ್ .
 ಪಾದೌ ಮೇ ಪರಮಸ್ವಾಮೀ ಶುಭಾಂಗಃ ಪಾತು ಮೇಽಜ್ಞುಳೀಃ .. ೧೦..
 ಪಾಷ್ಟೀ ಶತಮಖಸ್ತೋತ್ರೀ ನಖರಾನ್ಮೇ ಹಿರಣ್ಮಯಃ .
 ಮಾಧವಃ ಪಾತು ಮೇಽಜ್ಞಾನಿ ಸರ್ವದೇವಶಿಖಾಮಣಿಃ .. ೧೧..
 ಚರ್ಮಣ್ಯಸ್ಥಿನಿ ರೋಮಾಣಿ ಮಾಂಸಾನಿ ರುಧಿರಾಣಿ ಚ .
 ಅನಂತಃ ಪಾತು ಮೇ ಬಾಹ್ಯಂ ಪರಿತೋಽಭ್ಯಂತರಾಣಿ ಚ .. ೧೨..
 ಶುದ್ಧಾತ್ಮಾ ದಿವಸೇ ಬುದ್ಧಿಂ ಮಂಗಲಾಂಗೋ ಮನೋ ಮಮ .
 ವಾಚಂ ವಾಣೀಪತಿಸ್ತುತೋ ಪ್ರಾಣಾನ್ಸುಂದರವಲ್ಲಭಃ .. ೧೩..
 ಇಂದ್ರಿಯಾಣಿ ಚ ಸರ್ವಾಣಿ ಶರೀರಾಣಿ ಹರಿರ್ಮಮ .
 ಸೂರ್ಯಾತ್ಮಾ ದಿವಸೇ ಪಾತು ಸೋಮಾತ್ಮಾ ನಿಶಿ ಸರ್ವದಾ .. ೧೪..
 ಉಭಯೋ ಸಂಧ್ಯಯೋಃ ಪಾತು ಚೋಗ್ರಸಿಹ್ಯೋಽಸುರಾಸುಹೃತ್ .
 ವರಾಹಃ ಪಾತು ಭೂಮೌ ಮಾಂ ಜಲೇ ಜಲಚರಪ್ರಭುಃ .. ೧೫..
 ವಿಪಿನೇ ಪಾತು ಗೋಪಾಲಃ ಶೈಲೇ ದಾಶರಥೀಷುಘೃತ್ .
 ಆಸ್ಥಾನೇ ಕಾಮಜನಕಃ ಯಾತ್ರಾದೌ ಮೇ ಜನಾರ್ದನಃ .. ೧೬..
 ದಿಕ್ಷು ಸರ್ವಾಸು ಕಾರ್ಯೇಷು ಸರ್ವಭೂತಹಿತೇರತಃ .
 ಮಿತ್ರಂ ಪಾತು ಶ್ರಿಯಂ ಪಾತು ಸೌಮಿತ್ರೇರಗ್ರಜೋ ಮಮ .. ೧೭..
 ಭೂತರಾಕ್ಷಸಯಕ್ಷೇಭ್ಯಃ ಕ್ಷುದ್ರೇಭ್ಯಃ ಪಾತು ಮೌಸಲೀ .
 ಕ್ಷಯಶೂಲಾತಿಸಾರೇಭ್ಯಃ ಕುಷ್ಠೇಭ್ಯೋ ಭೂತಮಾರಣಃ .. ೧೮..
 ಅಪಸ್ಕಾರಜ್ವರಾದಿಭ್ಯಃ ಪಾತು ಮಾಂ ಭಕ್ತವತ್ಸಲಃ .
 ಶಾರ್ಙ್ಗೇ ಗದಾಧರಃ ಪಾತು ಚಕ್ರೀ ಪಾತು ಮಹಾಬಲಃ .. ೧೯..
 ಬಲಧ್ವಂಸೀ ಚ ಮೇ ಪಾತು ಜಾಗರೇ ಶಯನೇ ಸದಾ .
 ಇತ್ಯಾಹ ಭಗವಾನ್ಬ್ರಹ್ಮ ನಾರದಾಯ ಮಹಾತ್ಮನೇ .. ೨೦..
 ಇದಂ ಶ್ರುತ್ವಾ ಮಹಾಪ್ರಾಜ್ಞಃ ನಾರದೋ ಮುನಿಸತ್ತಮಃ .
 ಸ್ವಶಿಷ್ಯೇಭ್ಯಶ್ಚ ಸರ್ವೇಭ್ಯೋಹ್ಯುಪದೇಶಂ ಕರೋತಿ ಸಃ .. ೨೧..
 ಬಹವೋ ಋಷಯಶ್ಚೇದಂ ಜಪ್ತ್ವಾ ಖಯಫಲಂಗತಾಃ .
 ಇತ್ಯಾಶ್ಚರ್ಯಕರಂದಿವ್ಯಂ ಕವಚಂ ಯೋ ಜಪನ್ನದಾ .. ೨೨..
 .. ಫಲಶ್ರುತಿಃ ..
 ಸರ್ವಾನ್ಕಾಮಾನವಾಪ್ನೋತಿ ವಿಷ್ಣುಸಾಯುಜ್ಯಮಾಪ್ನುಯಾತ್ .

ಸುಂದರಾಖ್ಯಸ್ಯ ಕವಚಂ ಯೋ ವಾ ಭೃತಕಳೇವರೇ ..೨೩..
ನ ರೋಗೋ ನ ಭಯಂ ಕ್ವಾಪಿ ನ ಭೂತಪ್ರೇತಬಾಧಕಃ .
ನ ಶಕ್ಯೋ ಬಾಧಿತುಂ ಲೋಕೈಸ್ಸರ್ವತ್ರ ವಿಜಯೀ ಭವೇತ್ .. ೨೪..
ಮಹಾರಣೇ ಸಭಾಮಧ್ಯೇ ಚೋರವ್ಯಾಘ್ರಸಮೂಹಕೇ .
ಯಸ್ಸ್ಮರನ್ಸುಂದರಭುಜಂ ತಕ್ಷಣಾಜ್ಜಯಮಶ್ ?ನುತೇ .. ೨೫..
ವಜ್ರೇಣಾಪಿ ನ ಭಿದ್ಯಂತೇ ಹರೇನಾಮೃತಾಽಪ್ಲುತಾಃ .
ಪುತ್ರಾರ್ಥಿ ಲಭತೇ ಪುತ್ರಾಂಧರ್ಮಾರ್ಥಿ ಧರ್ಮಮಶ್ಚುತೇ .. ೨೬..
ಕಾರ್ಮಾರ್ಥಿ ಕಾಮಮಾಪ್ನೋತಿ ಧನಾರ್ಥಿ ಲಭತೇ ಧನಾನ್ .
ಜಯಾರ್ಥಿ ಜಯಮಾಪ್ನೋತಿ ವಶ್ಯಾರ್ಥಿ ವಶ್ಯಮಾಪ್ನುಯಾತ್ .. ೨೭..
ನ ಭಯಂ ರಾಕ್ಷಸೇಭ್ಯಶ್ಚ ರೋಗಾರ್ತೋ ಮುಚ್ಯತೇ ರುಜಃ .
ರಾತ್ರೌ ಚ ಕವಚಂ ಜಪ್ತ್ವಾ ದುಸ್ವಪ್ನಮಾದಿಂದ್ರಿಯಸ್ವಲಾತ್ .. ೨೮..
ಶ್ರೀವಶ್ಯಂ ಶತ್ರುವಶ್ಯಶ್ಚ ರಾಜವಶ್ಯಂ ಮೃಗಾದಿಭಿಃ .
ವಾಕ್ಸಿದ್ಧಿಂ ಕಾಯಸಿದ್ಧಿಂಚ ಮನಸಿದ್ಧಿಶ್ಚ ವಿಂದತಿ .. ೨೯..
ಸಪ್ತಕೋಟಿಮಹಾಮಂತ್ರಂ ಬಹುಯತ್ನೇನ ಸಿದ್ಧಿದಂ .
ಸುಂದರೇಶಸ್ಯ ಕವಚಂ ಶೀಘ್ರಸಿದ್ಧಿಪ್ರದಂ ಶುಭಂ .. ೩೦..
ಇತಿ ಶ್ರೀನಾರದಾಯ ಬ್ರಹ್ಮಪ್ರೋಕ್ಷಂ
ಶ್ರೀಮತ್ಸುಂದರರಾಜಕವಚಸ್ತೋತ್ರಮಹಾಮಂತ್ರಂ ಸಮಾಪ್ತಿಮಗಾದಿತಿಶಂ ..
ಓಂ ತತ್ಸತ್ . ಶ್ರೀಮತ್ಸುಂದರರಾಜಾರ್ಪಣಮಸ್ತು ..

Proofread by Saritha Sangameswaran

—
Sundararaja Kavacha Stotram

pdf was typeset on May 27, 2026

—

Please send corrections to sanskrit@cheerful.com

